

రాధమ్మ కూతురు

భగవంతుడు ఆడవాళ్ళ నెందుకు పుట్టిస్తాడు? కష్టాలు పడి కిందటి జన్మలో చేసుకున్న పాపం పరిహారం చేసుకోవటానికి. భగవంతుడే లేడనే వాళ్ళకి ఏం చెబుతాంగాని, ఈ పంచభూతాత్మకమైన ప్రపంచంలో గలిగి ఉన్నటువంటి చగాచర సృష్టి అంతటిలోనూ కొందరు ఆడవాళ్ళుగా ఎందుకు పుట్టాలి? ఎందుకు కష్టపడి పిల్లల్ని కనాలి? వాళ్ళకి దేవుడు నేదాలు చదివే హక్కు, ఆస్తి పంచుకునే హక్కు, ఇల్లు దాటి బయటికి వెళ్ళే హక్కు లేకుండా ఎందుకు చేశాడూ? వాళ్ళు బలహీనంగా ఉంటారేం? అనారోగ్యంగా ఉంటారేం? చిన్నతనంలో తండ్రి కాలిక్రిందా, తరవాత మొగుడి కాలిక్రిందా, ఆ తరవాత కొడుకు కాలిక్రిందా ఉండమని భగవంతుడు ఆడదాన్ని ఎందుకు శాసించాలి? పూర్వ జన్మకృత పాప పరిహారార్థమేనని స్పష్టంగా కనిపించటంలేదూ?

నేను రాధమ్మ మొగుణ్ణి. పేరుకు నేను రెండో వెళ్ళి వాణ్ణిగాని వెళ్ళినాటికి నాకు నలభై ఏళ్ళే. మా నాన్న మొదటి వెళ్ళికే మా అమ్మకంటే పాతిక ఏళ్ళు పెద్దవాడు.

ఇప్పుడు వరసానంగా వెళ్ళిళ్ళు చేస్తున్నారు గాని మా తాతల ముత్తాతల కాలంలో ఎప్పుడైనా ఇటువంటి వెళ్ళిళ్ళున్నాయా?

స్వతహాగా నా పెళ్ళాం చెడుబుద్ధి గలదనుకోను. కాపరానికి వచ్చినాక నాలుగైదేళ్ళు ఎంతో అణకువగా, నోట్లో నాలుక ఉందా అనిపించేటట్టుగా ఉంటూ వచ్చింది. నలుగురు కల యిల్లు గనక మా యింటి చాకిరీ, జాస్తిగా ఉండేది. చిన్నపిల్ల గనక కోప్పడి కసిరీ పనులు చేయించే వాళ్ళు. అదంతా ఎంత బాగానో ఓర్చుకున్నది.

ఎందుకు ఓర్చుకోమా? ఫలానావారి కోడలు. ఫలానా వాడి భార్య అనిపించుకునేసరికి దానికి కాస్త ప్రతిష్టారాలా? లేకపోతే దాని తండ్రి ఎవరూ? వాళ్ళకున్న ఆస్తి ఏమిటి? దాని తండ్రిమో చిన్ననాడే పోయినాడనుకోండి. బతికి నప్పుడాయన వెలగబెట్టిదేమిటి? కాలవలమీద గుమాస్తా. పది రూపాయల జీతం! దాని పినతండ్రి ఈ నాటికి నీళ్ళకా వళ్ళు మోస్తున్నాడుగదా! దాని ఇంకో పినతండ్రి అక్షయ పాత్రతో పాట్ల పోసుకుంటున్నాడు గదా! దాని పెత్తండ్రి వంట బ్రాహ్మణుడు గదా! నన్ను పెళ్ళాడటం దాని కెంత గొప్ప!

దానికీ దుర్బుద్ధి ఎవరు పెట్టినాయి? ఏమో, ఎవరైనా పెట్టి ఉండవచ్చు. ఆకదాని బుద్ధి కోతిలాటిది. “ఆహా! ఎంత అందగత్తెవు?” అని ఎవడన్నా అనగానే మతి చలి స్తుంది. వివేకి అయిన భర్త భార్య మనస్సు చలించకుండా పట్టుకు రావాలి. నే నెప్పుడూ దాని అందంగురించి మాట్లాడ లేదు. అసలు అందమనేది ఏమిటి? అది చూసేవాడి కళ్ళ.

లోనే ఉంటుంది. ఆడదాని అందం క్షణభంగురం. ఇద్దరు పిల్లలు పుట్టేసరికి ముసలి దవుతుంది.

దాని కడుపున రెండు కాయలు కాస్తే బాగుండునని అందరమూ అనుకున్నాం. కానిభగవంతు డివ్యాలికదా! తీరా గర్భిణిగా ఉన్నదని తెలిసినాక అందరమూ ఎంతో సంతోషించాము. కాలక్రమాన ప్రసవం అయింది. మగపిల్లవాడు కాదనే చింత ఉన్నప్పటికి పిల్ల చక్కని చుక్క. చాలా భాగం తల్లిపోలికే. అయినామా అమ్మ కవళికలూ కొద్దిగా మామాతామహుడి కవళికలూ ఉన్నాయనుకున్నాం. ఎవరైనా పిల్లలు కన్నాక సంసారంలో కుదటపడతారు. ఇది ఏడాదినిండని పిల్లతో లేచిపోయిందేమిటో నా కర్మంకాదు.

కిటనివాళ్ళు ఏమేమో అనుకుంటారుగాని, అది కామ సంతృప్తికోసం లేచిపోయి ఉండదు. దాని కసలు పాపం, ఆ ప్రసక్తే తక్కువ. శారీరకమైన వాంఛలే దానికి లేవు. తిండికనిగాని, బట్టకనిగాని, నగలకనిగాని ఏమీ ఆరాట పడేదికాదు.

అదెట్లా చస్తే ఎవడికి కావాలిగాని ఆ పిల్ల దాని దగ్గర ఉండిపోవడం చాలా అన్యాయమయింది. పిల్లకోసం మనుషులను పంపాను. వాళ్ళు దానితో మాట్లాడివచ్చి పిల్ల కోసం ప్రయత్నం చెయ్యవద్దని సలహా ఇచ్చారు.

ఇల్లు దాటిన తరవాత దాని ముహూం నేను చూడనేలేదు—నాకేం పనీ? కాని చూసిన వాళ్ళు, మనిషి పచ్చి భోగందిలా తయారయిందని చెబుతూ వచ్చారు. ఎవరి

ఖర్మాని కెవరు కర్తలు? చేసుకున్నవారికి చేసుకున్నంత, మహాదేవా!

దాన్ని ఉంచుకున్నవాడి కింత డబ్బుంది. నన్నడి గితే అది ఆ డబ్బు చూసే గోతిలోపడిందంటాను. అదే దాన్ని ఈ నాటికీ రక్షిస్తున్నది. డబ్బు ఎందుకు పనికొస్తుంది? రేపు యమధర్మరాజుకు లంచం పెడుతుందా? డబ్బు లేకుండా ఎంతమంది నీతిగా బతకటం లేదు.

రేపు పిల్ల పెద్దదె పెళ్ళిడు వచ్చినాక దాని గతి ఏమవుతుంది? దాన్నెవరు పెళ్ళాడతారు? నా గర్భవాసాన పుట్టిన కూతురు సతిత రాల్తెపోతే నాకు ముందు మందు తిలో కదకాల్తెనా ముట్టుతాయా? శాస్త్రుల్లవారిని అడిగి రావాలి.

6

నా పేరు సీతారామశర్మ. మా ఇంటి ఆవరణలోనే ఒక పాక వుండేది. అందులో రాధ తల్లి దండ్రులు నా చిన్నతనంనుంచీ వుంటున్నారు. నా పెళ్ళికి రాధ ఏడాది పిల్ల. చిన్నతనంనుంచీ కూడా రాధ చాలా అందమైన పిల్ల. సామాన్యంగా పసిపిల్లలో ఆరోగ్యమే అందం. వేరే అందాలు పాటింపుకు గావు. అయినా రాధ అసాధారణమైన అంద గత్తెగా భావించబడేది. మా యింట్లో ఆడపిల్లల కరువు. అందుచేత రాధను మా యింట్లోనే జాస్తిగా ఉంచుకునే వాళ్ళం. మా వాళ్ళంతా కలిసి తీయించుకున్న ఫొటోలో

రెండు మూడింటిలో రాధకూడా కూర్చుంది. ఆ రోజులలో మా పూళ్ళో ఫోటోగ్రాఫర్లు లేరు. ఎప్పుడో ఒకసారి ఒక అరవ ఫోటోగ్రాఫరు వచ్చాడు. కాస్త కలవాళ్ళం గనక మా నాన్నగార్ని ఆశ్రయించి అయిదారు ఫోటోలు తీసి, ఒక్కోదానికీ మూడేసి కాపీలు ఇచ్చి యాభై రూపాయలు పట్టుకుపోయినాడు. ఆ విధంగా రాధ చిన్ననాటి ఫోటోలు రెండు మూడు దక్కినై.

రాధ సెళ్ళికి నేను లేను. అప్పటికి రెండేళ్ళనుంచీ నేను దూర గ్రామాలలో నౌకరీ చేస్తున్నాను. రాధను ముసలాడి కిస్తున్నారని తెలిసినప్పుడు నా భార్యవినా ఆదుర్దా పడిందిగాని నేను జాస్తిగా విచారించినట్లు జాపకం లేదు. నెలరోజుల శెలవమీద ఇంటికి తిరిగి వచ్చినప్పుడు మా అమ్మా వాళ్ళు ఇంట్లో మాట్లాడుకునే మాటలనుబట్టి వాళ్ళింకా రాధను మా యింట్లో పిల్లగానే భావిస్తున్నారనీ, నా ఒక్కడికే రాధ దూరమైపోయిందనీ తెలుసుకున్నాను. మన మనస్సులు విచిత్రంగా ఉంటై. ఇప్పుడుకూడా నేను, రాధకు ముసలాడు మొగుడైనాడే అని విచారించలేదు. కాని విచారించలేక పోయినందుకు పశ్చాత్తాప పడసాగాను.

ఇంతలో ఏదో పండగవచ్చి రాధ పుట్టింటికి వచ్చేసింది. రాధను చూస్తే నాకు ఆశ్చర్యమేసింది. ఎందుకో నేను రాధని వెనకటి చిన్న పిల్లగానే భావిస్తూ వచ్చాను. కాని రాధ నే నెరిగిన మనిషి కాదు. ఆడతనం పక్కానికీ వచ్చిన స్త్రీ. అందగత్తై. ఏ మగవాడైనా కామించదగినది. ఇటువంటి ఆడదానికోసం కవిత్వాలు రాయాలి, సంఘాన్ని

ఎదిరించాలి. అవసరమైతే కులం చెడాలి. అష్టకష్టాలూ పడాలి.

. ఈ ఆలోచనతోపాటు నా కింకో ఆలోచనకూడా కలిగింది. నాకూ రాధకూ మధ్యవున్న అంతరాయాలేమిటి? నిక్కులేనిదరిద్రుల పిల్ల, ముసలివాడి పెళ్ళాం. మాకు రుణపడి వున్నది. ఒక్క ముక్కలో, చెయ్యి చాస్తే అందే మాటుడి పండు. మగవాడి ఆశ రేకెత్తించటానికి ఆడదానిలోఉండే ఆకరణ లన్నిటిలోకీ ప్రబలమైనది ఏదంటే, ఆమె సులభంగా దొరుకుతుందనే నమ్మకం రాధ. నా పిలుపుకోసమే నిరీక్షిస్తున్నదని నన్ను నేను నమ్మించుకున్నాను. రాధ ఒంటరిగా దొరకటమే తరవాయి ! దొరికింది.

అది అమాయకత్వమో, మందబుద్ధి తేలియదుగాని రాధ నా ప్రయత్నంచూసి ఆశ్చర్యపోయినట్లు కనిపించింది. నన్ను గురించి ఆమె ఎప్పుడూ ఆలోచించినట్టే కనబడలేదు. తరవాత నా కర్ధమయింది—ఆమెలో స్త్రీత్వం వికసించనే లేదు. ఆమె మనస్సులో సహజకామం ఏదైనా ఉంటే అదంతా ఆ భర్త సంపర్కంతో అణగారి పోయి వుండాలి. రాధను నిద్ర మేల్కొల్పాలని తీర్మానించుకున్నాను. జయించాను, చెయ్యి చాస్తే చేతుల్లోకి ఉరుకుతుందనుకున్న మనిషిని ప్రణయోన్ముఖురాలిని చెయ్యటాసికి నాలో వున్న శృంగారశక్తియావత్తూ వివియోగించవలసి వచ్చింది. అది పరకు కొంతమంది ఆడవాళ్ళను చూసిన నాకు రాధతో మొట్టమొదటి ప్రేమసంబంధం కలిగింది.

ఇంకొకచిత్ర మేమిటంటే రాధ తన నోటి మీదిగా ఎన్నడూ తన భర్తకు జరుగుతున్న అన్యాయం గురించిగాని నా భార్యకు జరిగే అన్యాయం గురించి గాని ఎత్తలేదు. ఎందుకెత్తాలి? తన భర్త ఎన్నడూ కోరని హృదయాన్ని నాకిచ్చేస్తున్నది. అంతేకాకనేను నా భార్య సొత్తనికాని, నా భార్యదగ్గిరుంచి తస్కరించి నన్ను తనసొత్తుచేసుకుంటున్నానని కాని రాధ ఎన్నడూ అనుకోలేదు. ఈ మాట ఎందుకు చెప్పానంటే, రాధ నా సొత్తనే భ్రమ నాకు కలిగింది. నా భార్యకు అన్యాయం చేస్తున్నాననే ఆలోచన నాకు తట్టింది. రాధతిరిగి అత్తవారింటికి వెళ్ళిపోతే నాగతేమవుతుందనే బాధ నన్ను వేధించింది. యిటువంటి సమస్యలేవీ రాధకు రాలేదు.

రేపు వెళ్ళిపోతుందనగా రాధ నడిగాను, “నిన్ను విడిచి ఎట్లా ఉంటాను? ఇదంతా ఎట్లా మరిచిపోవటం?” అని.

“ఎందుకు మరిచిపోవటం?” అన్నది రాధ.

“మరవకపోవటం మరింత బాధ కాదా?” అన్నాను.

“జాపకం ఉంచుకోవటం ఆనందంకాదా?” అన్నది.

“ఎల్లకాలం ఇట్లాగే వుండాలని లేదా?” అన్నాను.

“ఎట్లా వుంటుంది? నేను మొగుణి వొదిలెయ్యనా?

మీరు మీ సుగంధిగానిని వదిలేస్తారా?” అన్నది.

నాకు కోపం వచ్చింది. నేనింత నేర్పినా రాధకి ప్రేమంటే ఏమిటో తెలియలేదను కున్నాను. కాని, ఆ క్షణాన రాధ నాకోసం మొగుణిసులభంగా వొదిలేసేదిగాని, నా భార్యను నేను వదలగలిగేవాణ్ణి కాను. అందుచేత అన్యాయంగా చెప్పుకుంటే నాకు కష్టంవేసిందల్లా ఎందుకంటే

నన్ను విడిచిపెట్టి మొగుడిదగ్గిరికి వెళ్ళటానికి రాధ ఏడిచి రాగాలు పెట్టలేదని రాగాలు పెట్టింది కాని నేను, చూసేటట్టు పెట్టలేదు. ఆ సంగతి అప్పుడు నాకు తెలియదు.

ఇది జరిగిన సంవత్సరమున్నరకు నా భార్య టైఫాయిడు జ్వరంతో పోయింది నా భార్య పోవటంతో నాలో పెద్ద షరివర్తన కలిగింది. అంతదాకా ఆడవాళ్ళో సంవేటాడటం ఒక వినోదంగా ఉండేది. అటువంటిది నాకిప్పుడు కామం చాలా వికారంగా కనబడింది. నేను రోజూ అనుభవించిన ఒక ఆడదాని శరీరం నా ఎదటే కటెలో మసి కావటం చూసి ఏమి దక్కిందా అని ఆలోచించుకుంటే నా భార్య అన్నమాటలూ, నన్ను గురించి పడ్డ ఆదుర్దాలూ, నాణోసం చేసిన చాకిరీ, నా ఎడల చూపించిన ఓర్పు, నా మనస్సు వికలంగా ఉన్నప్పుడు యిచ్చిన అనునయమూ మిగిలినై. ప్రపంచంలో ఉన్న ఆడవాళ్ళందరికన్నా నా మీద నా భార్యే అధికంగా ప్రేమచూపింది. కాని నేను అర్థం చేసుకోలేకపోయినాను. ఎందుకంటే నా భార్య ప్రేమ గురించి మాట్లాడలేదు. యిప్పుడు నా భార్యతో పోల్చుకుంటే నే నెరిగిన ఇతర ఆడవాళ్లంతా ఎంతో మారాన కనిపించారు. రాధకూడా రాధ నానుంచి తను అదివరకు ఎరగని సుఖం పుచ్చుకున్నది. దాని తాలూకు పొటోలు తన మనస్సులో పెట్టుకుని వెళ్ళిపోయింది. ఒకపిల్ల త అయి ఆ నరక కూపంలో ఈదుతున్నది. రాధ నాగదిదగ్గి కివచ్చి నా భార్య స్థానం అక్రమించుకుంటుందా ? అక్రమించుకోగలదా ? నాకు నమ్మకం లేకపోయింది.

ఏ కారణం చేతనో రాధ గురించి నే నెప్పుడూ పొరపాటు పడుతూనే వచ్చాను. నా భార్య నా కర్థమయినంత సులభంగా రాధ ఎన్నడూ అరం కాలేదనుకుంటాను. రాధ పిల్లతో గూడా తండ్రిగారింటికి వచ్చింది. నన్ను చూసింది, పరామర్శ చేసింది. పూర్వపు విషయా లేమీ ఎత్తలేదు. ఆ పిల్లను గురించి కూడా చెప్పలేదు - అది నా పిల్లనని నా అనుమానం. ఏదో మాటల సందర్భంలో వేళాకోళాని కన్నట్టుగా, “ఎంతమంది ఇతరులైతే ఒక పెళ్ళాం అవుతుంది? పక్క-లో పడుకున్నది పెళ్ళాం కాదు రాధా. జీవితం పంచుకున్నదే పెళ్ళాం.... నీ మొగుణ్ణి వదిలి రమ్మంటే నువ్వుస్తావా?” అన్నాను. రాధ ‘వస్తా’నన్నది. నా కేభయం వేసింది. ఆశకూడా కలిగింది. అయినా ఆలోచించు కొన్నాను. అక్కర్లేనన్నది. రాధ తన అభిప్రాయం మార్చుకోవడానికి అయిదురోజులు టైమిచ్చాను, మార్చుకోలేదు. నేనూ, రాధా, పిల్లా కలిసి బెంగుళూరు వెళ్ళి అక్కడ ఆరు నెలున్నాం. మా ఏర్పాటు లోకానికి తెలియజేయడానికి అంతకంటే మంచి మార్గం కనపడలేదు.

రాధ నా దగ్గిరికి వచ్చి పన్నెండేళ్ళయింది. రాధ మొగుడుపోయి ఏడేళ్ళయింది. పిల్లకు మేం మేనక అని పేరు పట్టుకున్నాం. మేనకకు పదకొండువెళ్ళి పన్నెండు వస్తాయి. పిల్లవాడికి దీక్షితులని మానాన్నగారి పేరు పెట్టుకున్నాం. వాడికి తొమ్మిదో ఏడువచ్చింది. ఇద్దరు పిల్లలకీ ఎంతపోలికో!

తల్లి పిల్లల్ని చూసినప్పుడల్లా నా అనంతరం వాళ్ళే మవుతారో అనిపిస్తుంది. నా జబ్బు సంగతి ఇంకా రాధకి

చెప్పలేదు. ఒక జీవితం పంచుకుంటున్న వ్యక్తుల్లో ఒకరిని విడిచి మరొకరు చచ్చిపోవటం చాలా పాతకం. కాని ఏం చెయ్యను? నేను యింకో సంవత్సరమే బతుకుతానో ఆ రైల్వే బతుకుతానో. నా అనంతరం రాధ యాభైయేళ్ళు బతకవచ్చు. డైబ్లీ ఏళ్ళుకూడా బతకవచ్చు. ఏ మనిషిగానీ ఉన్న స్పర్శలన్నీ తెంచుకుని కొత్తవి ఏర్పరచుకుని మరొక మనిషి అయిపోవటానికి ఏడెనిమిదేళ్ళు చాలు. నా అనంతరం రాధ ఈపని అధమం అయిదారుసార్లు చెయ్యవచ్చు.

నా ఆస్తి యావత్తూ రాధకే రాస్తున్నాను. రాధ డబ్బుకు ఇబ్బందిపడదు. ప్రేమించి చేసుకునే వాడుంటే రాధ మళ్ళీ పెళ్ళాకటానికి నా అభ్యంతరంలేదు. పాపం, యింకా ముప్పు ఉండలేదు.

జనార్ధనం రాధకు చేదోడుగా ఉంటాడనుకుంటాను. కుర్రవాడు. డబ్బున్న వాళ్ళంటే కోపమైనా నన్నూ రాధనూ ఎంత గౌరవంగా చూస్తాడు. అటువంటివాడి అభిమానం గణించదగినది. మిగిలినవాళ్ళు మా డబ్బునే గౌరవిస్తున్నారో, మమ్మల్నే గౌరవిస్తున్నారో తెలీదు. పిల్లనిచ్చి పది ఏకరాల ఆస్తి, ఇల్లూ యిస్తాను తనదగ్గిరికివచ్చి చదువు కోమన్న మేనమామను తోసేసివచ్చాడు. నా సహాయం స్వీకరించి చదువుకుంటున్నాడు. పాపం, అతను తీసుకునే ప్రతి దమ్మిడీకీ ప్రతిఫలం ముట్టజెప్పాతోనే ఉన్నాడు. పిల్లల కిద్దరికీ చదువులో మంచి సరదా కలిగించాడు. ఇద్దరినీ స్వతంత్రంగా తప్పచేస్తే కోప్పడుతూంటాడు. రాధనే

కోప్పడుతూంటాడు. నేను పోయినాక అతను మా కుటుంబానికి ఎడంగా పోకుండా ఉంటే బాగుండును....

3

నాపేరు జనార్దనం. నేను చాలా కష్టాలుపడ్డాను. అన్నిటికన్నా దుర్భరమైన దరిద్రం నన్ను పుటకతోనే ఆశ్రయించింది. మార్క్త బంధువులంతా అంతో యింతో కలవారే. మా నాన్న ఎవరితోటీ కలవక తన ఆస్తంతా పాడుచేసుకున్నాడనీ, చుట్టాల సహాయం కూడా నిరాకరించాడనీ చెబుతారు. ఆయనను నేనెరగను గాని ఈ మాటలు జాపకం వచ్చినప్పుడల్లా ఆయన మీద నాకెంతో గౌరవం వర్షిస్తుంది. డబ్బుతోపాటు తెలివి తేటలు కూడా ఉండటం సాధ్యంకాదని నా మతం. మా బంధువులను ఎడంగా ఉంచినవాడు అంతో యింతో బుద్ధిబలమూ, ఆత్మ గౌరవమూ కలవాడై వుండాలి, మా బంధువుల తుచ్చమైన మూఢవిశ్వాసాలూ, అజ్ఞానమూ, సంకుచితత్వమూ ఆమోదిస్తే నా కీ పాటికి ఇల్లూ, వాకిలీ, వెళ్ళామూ, ఆస్తీ, పిల్లలూ అంతా అమరి ఉండేది. నాలో వున్న మా నాన్న రక్తం నన్ను దానికి ఒప్పనివ్వలేదు.

నాకున్న నిజమైనబంధువులల్లా శర్మగారూ, రాధమ్మ గారూ వాళ్ళ పిల్లలున్నూ. వాళ్ళిల్ల నాకు స్వగృహం మోస్తరుగా ఉంటుంది. నేను పరాయి వాణని వాళ్ళు నా కెన్నడూ జాపకం చెయ్యరు. అటువంటివాళ్ళు ఈ రోజుల్లో ఎవరుంటారు ?

చిత్రమేమిటంటే రాధమ్మగారిలాటి వ్యక్తుల్ని అది వరలో చూసిప్పుడు అసహ్యించుకున్నాను. ఆవిడకి డబ్బు మీద వల్లమాలిన విశ్వాసం. మంచి గుడ్డలు వేసుకున్న వాళ్లు మంచివాళ్లనే విశ్వాసం పిల్లల కావిడ ఎక్కించింది. ప్రపంచం గురించి భయంకూడా వాళ్ళ బుర్రలో పెట్టింది. లోకం చాలా చెడ్డదనీ, ఎవరో మంచివాళ్ళు ప్రపంచంలో అక్కడక్కడా ఆశ్రయాలు సాపించారనీ, ఆ ఆశ్రయాల్లో తల దాచుకున్న వాళ్ళకే జీవితం సుఖంగా వెళ్ళిపోతుందనీ వాళ్ళను నమ్మించింది. డబ్బున్నవాళ్ళు అందరూ మంచి వాళ్ళని కాకపోయినా డబ్బుగల మంచివాళ్ళే ప్రపంచంలో చలి వేంద్రాలు పెట్టారని వాళ్ళనుకుంటున్నప్పుడు మంచి వాళ్ళకోసం డబ్బున్న వాళ్ళలో వెతుకుతారా, వెతకరా ?

రాధమ్మగారు బీదయింట పుట్టినదేకదా ! ఇటువంటి మనస్తత్వం ఎట్లా వచ్చిందో నా కర్థంకాదు. నిజానికి ఆవిడ అనుభవం అటువంటిది కావచ్చు. తనకొక ధనికుడైనమంచి వాడు దొరికాడుగదాఅని తనపిల్లలకా సంగతి తలకెక్కించి ఉంటుంది. అయినా రాధమ్మగారిని చూస్తేనాకుకోపంరాదు. తనకూ డబ్బున్నదిగదా ఆవిడకా అహంకారంలేదు.

శర్మగారు పోవటం, పాపం, ఆవిడకి పెద్ద దెబ్బ. అయితే ఆవిడ దానికి రెండు సంవత్సరాలు ముందుగా సిద్ధమై వుంది. పిల్లలిద్దరూ చదువుకుంటున్నారు. డబ్బున్నది. నా కిక్కడే ఉద్యోగం అయింది గనక నేనుంటాను.

ఈ వెంకటేశ్వరైక్కడ దాపరించాడు ? ఈయన రోజూ వచ్చి రాధమ్మగారికి ఏదో పిరికి మందు పోసి పోతూ

వుంటాడు. నేను వచ్చేసరికి రాధమ్మగారు విచారంగా కనిపించిందంటే ఆరోజు వెంకటేశ్వరువచ్చి వెళ్ళాడన్నమాటే. ఈ వెంకటేశ్వరు ఆ రేచీవాడూ తీరేచీవాడూ కాడే. ఈయన ఏ విషయమై రాధమ్మను భయపెడుతున్నాడు? వెంకటేశ్వర కేం కావాలి? ఆవిడంతట ఆవిడ నాతో చెప్పదు; అడగటం నా కసహ్యం.

కాని రహస్యం కనుక్కున్నాను. వెంకటేశ్వరు రోజూవచ్చి రాధమ్మగారితో మాట్లాడేది మేనక పెళ్ళిగురించి. మేనకకి తండ్రి ఎవరు? కులగోత్రాలున్నాయా? ఎవరు చేసుకుంటారు! తల్లినిబట్టి పిల్ల ప్రవర్తన నిరయిస్తారు గదా; రాధమ్మవంటి మనిషి కూతుర్ని ఎవరు చేసుకుంటారు? డబ్బుంటేమాత్రం మిగిలిన విషయాలు పరిసిపోతాయా అని ఆవిడ చెవిలో రోజూ పిరికి విషం పోస్తున్నాడు. ఆయన కేదో ఉద్దేశం ఉంది. మేనకని ఎవరికో ఇచ్చి పెళ్ళి చెయ్యటానికి చూస్తున్నాడు.

“మేనక పెళ్ళి యిప్పుడే చెయ్యటం మంచిది కాదా” అని రాధమ్మగారన్నది నాతో మాటవరసగా. పథాలుగేళ్లు నిండని పిల్లకి పెళ్ళి తొందర ఏమిటన్నాను. బ్రహ్మచారి ముదిరితేనే పనికి రాడంటే కన్య ముదిరి ఏం లాభమన్నది. నేను మాట్లాడలేదు. కాని మేనకని కదిలించి చూచాను. తల్లి ఎట్లా చెబితే అట్లా చెయ్యటాని కాపిల్ల సిద్ధంగాఉంది. ఇక నేను చేయగలిగిం దేమున్నదీ?....

అనుకున్నంతా అయింది. మేనకని ఆ కామేశ్వర్రావుకిచ్చి చేస్తున్నారు. వాడికి రాధమ్మగారి ఈడుంటుంది.

పెళ్ళాన్ని వదిలేసి అచ్చుపోసిన ఆంబోతులాగా తిరుగుతున్నాడు. శర్మగారి స్వారీతం యాభై అరవై వేలూ రాధమ్మ పేరనే ఉందనీ, అది మేనక కేవస్తుందనీ వాడి ఆశ అయి ఉండాలి. ఏమైనా లాభం వుంటే ఈ పెళ్ళికి నా ప్రాణం అడ్డువేతును. కాని లాభం లేదు. అయిదారు వేలు ఖర్చు చేసి అతి వైభవంగా పెళ్ళిచెయ్యటానికి ఏర్పాట్లు చేస్తున్నది రాధమ్మగారు. వెంకటేశ్వరు పెళ్ళి పెద్ద—అటూ యిటూ కూడా. ఈ పెళ్ళి అయిపోయినాక వెంకటేశ్వరు కొంప కట్టించకపోతే చెవి కోసేసుకుంటాను.

పెళ్ళికి ముందుగా మేనకను మరొక్కసారి కదిలించి చూశాను. లాభం లేకపోయింది. ఆ పిల్ల చాలా గొప్ప సంబంధం దొరికినట్టుగా భావిస్తున్నది. పెళ్ళి అయిపోయింది. కామేశ్వర గావు అత్తగారీ, బావమరిదినీకూడా వెంటపెట్టుకుని పెళ్ళాన్ని తీసుకుపోయినాడు. ఇల్లు అద్దెకిప్పించాడు.

ఆ ఇల్లు అమ్మకం ఎప్పుడు జరిగిందీ నాకు తెలీదు. రాధమ్మగారి దగ్గరనుంచి ఉత్తరం వచ్చేదాకా ఆవిడ విషయాలు నాకు తెలీదు. ఆరునెల లోపలనే కామేశ్వర గావు అత్తగారి ఆస్తియావత్తు పెళ్ళాంపేర పెట్టించాడట. ఇల్లు అమ్మేయించి డబ్బు బాంకిలో వేయించాడుట. ఆ తరువాత అత్తగారిని కుక్కకన్న హీనంగా చూడసాగాట.

ఈ విషయాలు నన్ను బాధించినా, ఇంతకన్న బాధించిన వాక్యాలు వేరే ఉన్నై. “నా ఆరోగ్యం క్రమంగా క్షీణిస్తున్నది. డబ్బాశ మనుషుల్ని ఎంతయినా చేలుస్తుందంటారు. కాని విషం పెట్టటం జరుగుతుందని నమ్మటం

నాకు అనుకోవటానికే కష్టంగా ఉంది. నేను ఆయన చచ్చిపోయినాక ఇంకా ఎందుకు బతికివున్నాను?”

ఈ మాటలు నా కడుపులోకిపోయి దేవటం మొదలుపెట్టినై. తన అలుడు తనకు విషం పెడుతున్నాడని రాధమ్మగారు అనుమానిస్తున్నదా? అందులో నిజం ఉంటుందా? నేనేం చెయ్యాలి? వెళ్ళివిణ్ణి ఒకసారి చూసివస్తే ఏమిటి ప్రయోజనం? నన్ను రమ్మంటారా అని ఆవిడకి ఒక ఉత్తరం రాశాను. అది పోస్టుచేసినరోజు రాత్రే ఆవిడ మాయింటికి వచ్చేసింది. బండిదిగి లోపలికివస్తుంటేనే ఆవిణ్ణి గుర్తించలేదు. మనిషి చిక్క. శల్యం అయివుంది. తెల్లని శరీరం నలుపెక్కింది. కళ్ళు లోతుకుపోయినై. మనిషి శవాకృతిగాఉంది.

నా ఆదుర్దా చెప్పటానికి వీలేదు.

“ఏమిటిట్లా వచ్చేశారు?” అన్నాను.

“ఇంక నే నక్కడ ఎందుకు నాయనా? అంతా అతను పుచ్చేసుకున్నాడుగా. మందిప్పించమంటే మాట్లాడడు. పోట్లాడాను, నా కన్నం పెట్టవద్దని వెళ్ళాన్ని ఆజ్ఞాపించాడు. నన్ను ఇంట్లోనుంచే పొన్నున్నాడు. పరువైనవాడు నన్నింటోడంచుకోడుట, నా కూతుర్ని వెళ్ళాడు తాడుగామాలు. ఏం చెప్పను? నన్నింత నీచంగా ఎవరూ చూడలేదు. ఈ అనుభవం కోసమే బతికిఉన్నానేమో.”

వెక్కి వెక్కి ఏడిచింది.

“అతనేంచేసినా నాకాశ్చర్యంలేదు. మీ అమ్మాయి ఏం చేస్తున్నది? మీ అబ్బాయి ఏమైనాడు?”

“మా అబ్బాయి ఎక్కడికో వెళ్ళిపోయినాడు, వార

మయిందిఅన్నాయి. ఏం చేస్తుంది? దాని మొగుడు చెప్పినట్లు వింటుంది. కాపరం అది నా కోసం పాడుచేసుకుంటుందా?”

“ఒకప్పుడుమీరు మీ కాపరం ఇంకోకరికోసం పాడుచేసుకున్నట్లు విన్నాను. అందుకు మిమ్మల్ని గౌరవించాను. నాది పొగపాటంటారా?”

రాధమ్మ కాస్తేసు మాట్లాడక. “దాని సుఖమే నాకు కావలసింది” అన్నది.

“మొగుడు ఇంకా అన్నం పెట్టవద్దంటే వినేమనిషికి సుఖపడే అర్హతలేదు. ఆ మాత్రం ధైర్యం లేకుండా మీరు మేనకను ఎట్లా పెంచారో నా కర్మం కావటంలేదు.”

ఆ సమయంలో ఆవిణ్ణి తూలనాడటం నాదే పొగపాటు. తప్పు ఆవిడదే అయినా నేను చెప్పటాని కదితరుణం కాదు. అందుచేత ఆ సంగతి అప్పటికి కటిపెట్టి ఆవిడతిండి సంగతి వైద్యం సంగతి చూశాను. ఆవిణ్ణి విచారపడవద్దనీ, ఎంత కాలమైనా నా దగ్గరే ఉండమనీ చెప్పాను.

నా కిప్పుడు ఒక్కటే కోరిక మిగిలింది. మేనకని తిట్ల రావాలని—ఎవరూ నేర్పని గుణపాఠం నేర్పి రావాలని. ఆ ఉద్దేశంతో బయలేరాను. ఇంట్లో కామేశ్వరరావున్నాడు. నేను సంబోధించలేదు. మేనకని అనదలచిన మాటలన్నీ అనేశాను.

మీనాన్నగారు మనిషి-మానవత్వం గలవాడు. తనకి తప్పని తోచినదాన్ని ఎదుర్కున్నాడు. రైతుని తోచిన పని చేసినారాడు. ఆయన కడుపున నువ్వెట్లా పుట్టావో నాకు తెలీదు. నువ్వు అమ్మనమ్ముకున్నావు. దేనికి? ఇంత తిండికా!

కీర్తి కా? ఈ మొగుడి కోసమా? అదివరకలా నిన్నుకూడా ఒక మనిషికింద చూస్తూ వచ్చాను. తల్లి ఆస్తి తిని తిండిపెట్టలేనిమనిషిని గొడ్డుకన్నా హీనంగా చూడాలి. ఆ మాట చెప్పి పోవటానికే వచ్చాను. నేను కలవాణ్ణి కానుగాని మీ అమ్మను బతికి వున్నంత కాలమూ నేను పోషిస్తాను. ఎప్పుడైనా మీ అమ్మను చూడాలని కోరిక గలిగి చూసే ధైర్యంకూడా వుంటే మా యింటికి వచ్చి చూసిపో!” అని బయటికి వచ్చేశాను. ఎందుచేతనో కామేశ్వరావు నాకు అడ్డం రాలేదు. తంతాననుకున్నాడో ఏమో....

నే నీమాటలనివచ్చి వారం కాలేదు. మేనక మా యింటికి వచ్చింది. తల్లినిచూసి ఏడిచింది. నా మాటలు వృధాపోలేదు అసలు. పాపం, మేనక కట్టలు తెంచుకోవటానికి సిద్ధంగానే వుంది. నేను చేసిందల్లా ఒక చిన్న గండి పెట్టాను.

“మీచేత మరికాసిని తిట్టించుకుందామని వచ్చాను. నే నెప్పుడూ తిట్లు తినలేదు. తిట్టించుకోవడం బాగుంటుందనికూడా అనుకోలేదు. తిట్టండి!” అని నా దగ్గర ఏడిచింది. నాకు జాలేసింది.

ఇక మేనక తిరిగి మొగుడిదగ్గరకు వెళ్ళదు. మేనక మేజరయ్యేవరకూ రాధమ్మగారి ఆస్తిగురించి గొడవలుగా వుంటుంది. ఆ తరవాత కామేశ్వరావు ఏమీ చెయ్యలేడు. అయినా ఈ లోపల ఏమైనా చెయ్యటానికి వీలుందేమో పీడరను కనుక్కోవాలి.